

अत्याचार से आजिज बांग्लादेश के हिंदुओं ने सरकार को दी चेतावनी | हिंसा न रुकी तो अफगानिस्तान और सीरिया बन जाएगा बांग्लादेश

चटगांव (बांग्लादेश), 26 अक्टूबर (एजेंसियां)। अत्याचार से आजिज आए बांग्लादेश के हिंदुओं ने सरकार को दी चेतावनी दी है। एकजुट हुए बांग्लादेश के हिंदुओं ने अंतरिम सरकार से कहा है कि हिंदुओं पर हिंसा नहीं रुकी तो बांग्लादेश को अफगानिस्तान और सीरिया बनने से कोई रोक नहीं पाएगा। बांग्लादेशी हिंदुओं ने भारतवर्ष के हिंदुओं को भी ललकारा है और कहा है रोहिंया के मसले पर भारत का मुसलमान बवाल कर सकता है लेकिन बांग्लादेश के हिंदुओं की प्रताड़ना पर भारतवर्ष का हिंदू कोई कारगर प्रतिकार नहीं करता। भारत के हिंदुओं को खुद पर शर्म करना चाहिए। बांग्लादेश की इस्लामिक कट्टरपंथी सरकार हिंदू अल्पसंख्यकों की सुरक्षा के कितने ही वादे करे, लेकिन फिर



बांग्लादेशी हिंदुओं ने ललकारा : कुछ तो शर्म करो भारतवर्ष के हिंदुओं

भी उनकी सुरक्षा को लेकर कोई कार्रवाई नहीं की गई। हिंदुओं

के साथ हो रहे इस भेदभाव के खिलाफ हिंदू समुदाय के लोगों ने चटगांव के लालदीधी मैदान में विशाल प्रदर्शन किया। इस दौरान हिंदुओं ने अल्पसंख्यक समुदायों पर होने वाले हमलों से कानूनी सुरक्षा और उचित मुआवजा देने की मांग की। प्रदर्शनकारियों ने बांग्लादेश पुलिस सेवा से करीब सौ हिंदू अफसरों को बाहर निकालने के लिए सरकार की तीखी आलोचना की और सवाल किया कि धार्मिक मामलों के मंत्रालय के लिए कुल 15, 000 करोड़ टका में से गैर मुस्लिमों के लिए केवल 200 करोड़ टका का प्रावधान ही क्यों रखा गया है? हिंदू समुदाय ने दावा किया कि वे अपना प्रदर्शन उस वक्त तक बंद नहीं करेंगे जब तक मोहम्मद युनुस की सरकार उनकी मांगें पूरा नहीं कर देती। ▶10पर

बंटेंगे तो कटेंगे... योगी का नारा सटीक साबित हो रहा
उत्तर प्रदेश के मुख्यमंत्री योगी आदित्यनाथ ने हिंदुओं से एकजुट रहने और बांग्लादेश से सबक सीखने की अपील की, जहां अल्पसंख्यक हिंदुओं पर भीषण अत्याचार हो रहे हैं। योगी ने अपने खास अंदाज में कहा था, एक रहेंगे तो नेक रहेंगे, बंटेंगे तो कटेंगे। योगी का संदेश साफ है। भारत को छोड़कर किसी भी देश ने बांग्लादेश में हिंदू अल्पसंख्यकों पर हो रहे अत्याचारों के खिलाफ आवाज नहीं उठाई। भारत में भी आवाज उल ताकत से नहीं उठी, जैसी उठनी चाहिए थी। जबकि बांग्लादेश में इस्लामी कट्टरपंथियों ने हिंदुओं की बेरहमी से हत्या की, उनके घरों और दुकानों को लूटा और आग लगा दी और हिंदू मंदिरों में तोड़फोड़ कीये घटनाएं हृदय विदारक हैं। जो देश फिलिस्तीन के समर्थन में आवाज उठाते रहे हैं, वे बांग्लादेश के मुद्दे पर चुप हैं। योगी का संदेश था, यदि बांग्लादेश में जो कुछ हुआ, ▶10पर

जर्मनी की विदेश मंत्री एनालेना से मिले भारत के विदेश मंत्री जयशंकर

मजबूत हो रही है भारत और जर्मनी की रणनीतिक साझेदारी

भारत-जर्मनी मिलकर दुनिया को सुरक्षित करना चाहते हैं: एडमिरल रिश

नई दिल्ली, 26 अक्टूबर (एजेंसियां)। केंद्रीय विदेश मंत्री एस. जयशंकर ने जर्मनी की विदेश मंत्री एनालेना बेयरबॉक के साथ कई क्षेत्रीय और वैश्विक मुद्दों पर विस्तार से चर्चा की। जयशंकर ने बताया कि उनकी जर्मन वाइस चांसलर और आर्थिक मामले और जलवायु कार्रवाई मंत्री रॉबर्ट हैबेक के साथ भी अच्छी बातचीत हुई। उन्होंने 7वीं भारत-जर्मनी अंतर-सरकारी परामर्श (आईजीसी) बैठक को कामयाब बैठक बताया। दूसरी तरफ, जर्मनी की नौसेना के वरिष्ठ अधिकारी एवं यूरोपीय राष्ट्र की नौसेना के रियर एडमिरल हेल्गे रिश ने कहा कि भारत-जर्मनी मिलकर दुनिया को सुरक्षित करना चाहते हैं। उन्होंने कहा



कि भारत और जर्मनी लोकतांत्रिक देश होने के साथ ही अच्छे साझेदार हैं। जर्मनी के चांसलर ओलाफ शोल्ट्ज तीन दिवसीय भारत दौरे पर हैं। शोल्ट्ज ने

प्रधानमंत्री नरेंद्र मोदी से मुलाकात की। पीएम मोदी के साथ उन्होंने 7वीं भारत-जर्मनी अंतर-सरकारी परामर्श (आईजीसी) बैठक की सह-अध्यक्षता भी की। विदेश मंत्री ने कहा, आज आईजीसी की सफल बैठक के बाद जर्मनी के विदेश मंत्रालय एनालेना बेयरबॉक से मिलकर खुशी हुई। इस दौरान कई क्षेत्रीय और वैश्विक मुद्दों पर बातचीत हुई। जैसे-जैसे यह अपने 25वें साल में प्रवेश कर रही है, हमारी रणनीतिक साझेदारी और गहरी होती जा रही है। उन्होंने जर्मन वाइस चांसलर के साथ बातचीत का भी जिक्र किया। उन्होंने कहा, जर्मन वाइस चांसलर और आर्थिक मामले और जलवायु कार्रवाई मंत्री ▶10पर

कई देश अंतरराष्ट्रीय मंचों पर ले रहे भारत की मदद

पुणे, 26 अक्टूबर (एजेंसियां)। विदेश मंत्री एस. जयशंकर ने शनिवार को वैश्विक दक्षिण के देशों के साथ भारत के संबंधों पर प्रकाश डाला। उन्होंने बताया कि ये देश किस तरह से अपने विकास के लिए अंतरराष्ट्रीय मंचों पर भारत की मदद लेते हैं। जयशंकर ने तीन उदाहरण देते हुए बताया कि भारत ने किस तरह से इन देशों से समर्थन और भरोसा हासिल किया है। पुणे में एक कार्यक्रम में एस जयशंकर ने कहा, वैश्विक दक्षिण का मतलब क्या है? इसका मतलब उन देशों से है जो कभी उपनिवेश रहे हैं, ▶10पर

आम आदमी पार्टी की सरकार का कोई सरोकार नहीं

पंजाब में धान की खरीद को लेकर मचा हाहाकार

चंडीगढ़, 26 अक्टूबर (एजेंसियां)।

पंजाब में कहने को तो एक अक्टूबर से ही धान की खरीद शुरू हो गई लेकिन हालात यह हैं राज्य की मंडियां किसानों द्वारा लाए गए धान से अटी पड़ी हैं और खरीद का काम कच्छप गति से चल रहा है। धान की उठाई न होने के कारण मंडियों में धेर रखने को जगह नहीं। किसान कई-कई दिनों से मंडियों में रात-रात भर जाग कर फसलों की पहरेदारी कर रहे हैं और खरीद का काम सुचारू रूप से करवाने की मांग को लेकर जगह-जगह धरने लगाए जा रहे हैं। कल प्रदेश में राजेवाला गुट की भारतीय किसान यूनियन ने प्रदेश भर के हाईवे जाम किए और आज पंधेर गुट ने चार घंटे जाम रखा। जाम से आम लोग परेशान हुए वह अलग। इसको लेकर पूर्व मुख्यमंत्री व भाजपा नेता कैप्टन अमरिंदर सिंह ने पंजाब सरकार से पूछा है कि केंद्र सरकार ने धान की खरीद के लिए 44 हजार करोड़ रुपए भेजे हैं वह कहाँ गए?

पंजाब में धान की खरीद और लिफ्टिंग को लेकर किसान सड़कों पर उतर आए हैं। किसान सरकार और केंद्र का विरोध कर रहे हैं। मंडियों में धान



धान से अटी पड़ी कृषि मंडियां, पैसे के लिए भटक रहे हैं किसान
केंद्र ने धान खरीद के लिए 44 हजार करोड़ भेजे, वह कहाँ गए?

की फसल खुले आसमान के नीचे पड़ी है। इसको लेकर पंजाब के पूर्व मुख्यमंत्री व भाजपा नेता कैप्टन अमरिंदर सिंह एशिया की सबसे बड़ी अनाज मंडी खन्ना पहुंचे। वहां उन्होंने व्यवस्थाओं का जायजा लिया और किसानों से भी बात की। कैप्टन अमरिंदर सिंह ने कहा कि पंजाब में जो कुछ भी हो रहा है उसकी मुझे पहले से ही जानकारी थी। मैं इसे देखने के लिए खुद एशिया की सबसे बड़ी अनाज मंडी खन्ना गया। ▶10पर

SHERKOTTI PAINTS
It's Time to Experience Something New!!

Premium Emulsions & Wall Primers

For Trade Enquiries Contact: 9989442820

A Unit of CHARMINAR Group

वास्तु नियमों के अनुसार होना चाहिए पूजा घर

आस्था और विश्वास के साथ जब हम अपने घर में ईश्वर को स्थान देते हैं, तो परिवार के लिए सुख-समृद्धि की कामना भी करते हैं। घर पर देवी-देवताओं की कृपा बनी रहे, पूजा-पाठ का पूर्ण लाभ मिल सके इसके लिए आवश्यक है कि पूजाघर वास्तु नियमों के अनुसार होना चाहिए अन्यथा गलत दिशा में की गई पूजा से लाभ होने की बजाय आपको परेशानियों का सामना करना पड़ सकता है। पाल बालाजी ज्योतिष संस्थान जयपुर जोधपुर के निदेशक ज्योतिषाचार्य डा. अनीष व्यास ने बताया कि पूजा स्थान घर का देवस्थान होता है। जहां से घर में सकारात्मक ऊर्जा का संचार होता है। इसलिए आपका पूजा घर वास्तु के हिसाब से ऐसा होना चाहिए, जो आपके घर में सकारात्मक ऊर्जा का संचार बेहतर तरीके से कर पाए। दरअसल पूजा घर सही स्थान पर न होने के कारण कभी-कभी पूजा का शुभ फल प्राप्त नहीं हो पाता है। इसलिए पूजा घर बनवाते समय आपको कुछ बातों का खास ध्यान रखना चाहिए, अगर आपके घर में पूजा घर है तो उसे भी वास्तु के कुछ नियमों से ठीक करवाकर अपने घर में सकारात्मक ऊर्जा का संचार तेज कर सकते हैं।

ज्योतिषाचार्य ने बताया कि वास्तु के

अनुसार, अपने पूजा कक्ष चाहे किसी भी दिशा में हो। लेकिन देवी-देवता के मुख की दिशा उत्तर-पूर्व की ओर होनी चाहिए। पूजा करते समय इसे शुभ माना जाता है। वास्तु के अनुसार, पूजा कक्ष एक शांत जगह है, इसलिए इसका रंग भी शांत होना चाहिए। इसलिए पूजा घर में सफेद, पीला, लाइट ब्लू, नारंगी जैसे रंगों को चुन सकते हैं। अगर वास्तु के अनुसार पूजा कक्ष बनाना चाहते हैं, तो इस बात का ध्यान रखें कि वह सीढ़ियां और बाथरूम से दूर हो। वास्तु के अनुसार, देवी-देवता को जमीन में न रखें। बल्कि अपनी मूर्तियों के लिए एक मंच, चौकी ले आएं। अपने देवताओं को जमीनी स्तर से ऊपर रखें।

वास्तु शास्त्र के अनुसार, पूजा कक्ष में मूर्तियों को दीवार से सटाकर न रखें। मूर्तियों और दीवार के बीच एक इंच और आधा इंच जगह छोड़ दें। पूजा कक्ष में दीपक और मोमबतियां जलाना एक महत्वपूर्ण माना जाता है। वास्तु के अनुसार, घर में धूपबत्ती और घी जलाने से नकारात्मक ऊर्जा दूर हो जाती है। इसलिए दीपक को दक्षिण-पूर्व में मूर्तियों के सामने रखें। वास्तु के अनुसार, देवी- देवताओं की टूटी-फूटी मूर्तियों रखने से बचना चाहिए। क्योंकि ये अशुभ होता है और वास्तु दोष भी लगता है। इसलिए क्षतिग्रस्त मूर्तियों को बहते हुए जल में

विसर्जित कर देना चाहिए या पीपल के पेड़ के नीचे रख देना चाहिए।

पूजा का आदर्श स्थान

मानसिक स्पष्टता और प्रज्ञा की दिशा उत्तर-पूर्व (ईशान) पूजा करने के लिए आदर्श स्थान है क्योंकि यह कोण पूर्व एवं उत्तर दिशा के शुभ प्रभावों से युक्त होता है। घर के इसी क्षेत्र में सत्व ऊर्जा का प्रभाव शत-प्रतिशत होता है।

पूजा करते समय मुख की दिशा

सामान्य तौर पर पूजा करते वक्त मुख पूर्व या उत्तर दिशा की ओर करना चाहिए। वास्तु ग्रंथों में कहा गया है कि धन प्राप्ति के लिए उत्तर दिशा एवं ज्ञान प्राप्ति के लिए पूर्व दिशा की ओर मुख करके की गई पूजा चमत्कारिक लाभ देती है।

किस देवता के लिए कौनसी दिशा

प्रत्येक दिशा के अपने देवता हैं जो उस दिशा का प्रतिनिधित्व करते हैं। इसलिए उस क्षेत्र के देवता का आशीर्वाद प्राप्त करने के लिए उस दिशा विशेष में ही पूजा करना उत्तम रहता है, जैसे देवी माँ और हनुमान जी की पूजा दक्षिण दिशा में, धन की दिशा उत्तर में गणेश, लक्ष्मी जी एवं कुबेर की व उत्तर-पूर्व दिशा में शिव परिवार, राधा-कृष्ण और पूर्व दिशा में श्री राम दरबार, भगवान विष्णु की आराधना एवं सूर्य उपासना करने से


परिवार में सौभाग्य की वृद्धि होती है। शिक्षा की दिशा पश्चिम-दक्षिण-पश्चिम में विद्यादायिनी माँ सरस्वती की पूजा करने से ज्ञान में वृद्धि होती है। पश्चिम दिशा में गुरु, महावीर स्वामी, भगवान बुद्ध, जीसस की पूजा शुभ फल प्रदान करती है। संबंधों और जुड़ाव की दिशा दक्षिण-पश्चिम में पूर्वजों की पूजा सुख-समृद्धि प्रदान करेगी।

पूजा के नियम

पूजा स्थल में सुबह-शाम नियमित रूप से दीपक जलाना एवं शंख ज़रूर रखना चाहिए। ऐसा करने से नकारात्मक ऊर्जा समाप्त होकर परिवार में सुख-सौहार्द का वातावरण बनेगा। कभी भी सूखे हुए पुष्प पूजा घर में न रखें, वास्तु में इसे शुभ नहीं माना गया है। पूजा घर में किसी भी प्रकार सात्विक रंग जैसे हल्का हरा, पीला, जामुनी या क्रीम रंग का यहां प्रयोग करने से मन को शांति मिलती है।

इन बातों का रखें ध्यान

पूजाघर के नीचे या ऊपर शौचालय नहीं होना चाहिए। पूजाघर में महाभारत की प्रतिमाएं, प्राणी तथा पक्षियों के चित्र नहीं होने चाहिए। दिवंगतों की तस्वीरें भी यहां नहीं रखें। पूजाघर में धन-संपत्ति छुपाकर



रखना शुभ नहीं माना गया है। यहां पर कोई भी खंडित तस्वीर या मूर्ति नहीं होनी चाहिए। दक्षिण-पश्चिम की दिशा में निर्मित कमरे का प्रयोग पूजा-



डॉ. अनीष व्यास
भविष्यवाक्ता और कुण्डली विश्लेषक
पाल बालाजी ज्योतिष संस्थान, जयपुर-जोधपुर
मो. 9460872809

अर्चना के लिए नहीं किया जाना चाहिए।

रात में नींद नहीं आए तो अपनाएं वास्तु टिप्स



तनाव भरी जिंदगी में आजकल नींद न आने की समस्या आम है। जबकि रोजाना अच्छी नींद लेने से मन-मस्तिष्क और शरीर स्वस्थ रहता है। नींद पूरी न होना और अनिद्रा की समस्या के चलते कई लोगों को परेशानियों का सामना करना पड़ता है। जानकार बताते हैं कि नींद पूरी न होने के कारण शारीरिक और मानसिक स्वास्थ्य पर नकारात्मक प्रभाव पड़ता है। यहां तक कि कई लोग इसकी वजह से नींद की दवा लेकर सोते हैं। ज्योतिषाचार्य एवं फेमस टैरो कार्ड रीडर नीतिका शर्मा ने बताया कि जबकि कई बार नींद न आने कारण तनाव ही नहीं बल्कि वास्तु दोष भी हो सकता है। वास्तु शास्त्र के मुताबिक घर में वास्तु दोष होने की वजह से परिवार के लोगों को सही से नींद नहीं आती है। वास्तु शास्त्र में अच्छी नींद के लिए कई तरह के उपाय बताए गए हैं। इन नियमों का पालन करने से नींद में आ रही समस्या खत्म हो सकती है। दिन भर की भाग-दौड़ के बाद अच्छी नींद व्यक्ति के लिए बेहद जरूरी हो जाती है, पर आज के समय में ज्यादातर लोग सही ढंग से नींद न आने की समस्या से परेशान हैं। देखा जाए तो इसके पीछे व्यवस्त जीवनशैली और मानसिक तनाव मुख्य कारण हैं। इसके अलावा शयन कक्ष के गलत वास्तु के कारण भी कई बार नींद न आने की समस्या पेश आती है। इसलिए अगर आप नींद न आने की समस्या से पीड़ित हैं तो आपको एक बार अपने बेडरूम के वास्तु पर जरूर ध्यान देना चाहिए।

बेडरूम में आइना ना लगाएं

बेडरूम में आइना ना लगाएं। वास्तुशास्त्र के अनुसार बेडरूम में आइना लगाने से नींद में बाधा आती है। यदि बेडरूम में आइना है तो रात को सोते समय उसे किसी कपड़े से ढंक दें। इसके अलावा बेडरूम में कभी भी झाड़ू नहीं रखनी चाहिए।

इलेक्ट्रॉनिक सामान

कई लोग अपने बेडरूम में इलेक्ट्रॉनिक सामान जैसे- टीवी



या कंप्यूटर रखते हैं। जबकि वास्तु में इसे सही नहीं माना गया है। ऐसे में भूलकर भी इन चीजों को अपने बेडरूम में न रखें, क्योंकि ऐसा करने से नींद न आने की समस्या बढ़ने लगती है।

बेड की सही दिशा

अपने कमरे में बेड का ध्यान रखें। वास्तुशास्त्र के अनुसार, बेडरूम में कभी भी बिस्तर उत्तर-पूर्व दिशा में नहीं होना चाहिए। ऐसा होने से नींद में बाधा आ सकती है और आप ठीक से सो नहीं पाते हैं।

बेड पर न खाएं खाना

वास्तुशास्त्र की मानें तो बिस्तर पर बैठकर खाना नहीं खाना चाहिए। ऐसा करने से नींद में खलल पड़ती है और अच्छी नींद नहीं आती। वहीं घर के सभी सदस्यों को एक साथ भोजन करना चाहिए। ऐसा करने से मन में शांति रहती है आप खुशी महसूस करते हैं, जिससे नींद अच्छी आती है।

घी का दीपक

यदि नींद बार-बार टूटती है, तो रात को सोते समय बेडरूम में देसी घी का दीपक जलाकर सोना चाहिए। ऐसा करने से अच्छी नींद आती है। वास्तु शास्त्र के अनुसार, बेडरूम में पलंग लकड़ी का होना चाहिए। इसके साथ ही चौकोर आकार के पलंग पर सोना अच्छा माना जाता है। कहा जाता है कि इससे अच्छी नींद आती है।

बेडरूम में ना रखें पानी

बेडरूम में कभी भी पानी की बोतल या दूसरा कोई जल पात्र न रखें। दरअसल, पानी के चलते मन-मस्तिष्क पर नकारात्मक प्रभाव पड़ता है। इसके साथ ही अगर आपके बेडरूम के ठीक ऊपर पानी की टंकी हो तो उसके लिए बेड के ऊपर लकड़ी का कृत्रिम छत या आवरण जरूर लगावा लें।

नीतिका शर्मा

ज्योतिषाचार्या एवं फेमस टैरो कार्ड रीडर अजमेर

घर के आंगन में प्रेम का प्रतीक है यह पौधा, लाता है सुख समृद्धि

चर्मरोगों में है फायदेमंद चिकित्सक से जानें

हिंदू धर्म में पेड़ पौधों को भी भगवान की तरह पूजा जाता है। ऐसे अनेकों फल हैं जिनको अपने इष्ट देव को अर्पण करने से वे प्रसन्न होते हैं। ऐसा ही एक पौधा है धतूरा, इसका फल भगवान शिव का सबसे प्रिय फल होता है। यह फल शिवलिंग पर अर्पित करना बहुत ही शुभ माना जाता है। धतूरे के पत्ते बड़े डंठल वाले और नोकदार होते हैं।

इसके फूल घंटी के आकार के होते हैं इनमें पांच पंखुडियां होती हैं। धतूरे के फूल सफेद रंग के होते हैं लेकिन कभी-कभी हल्के बैंगनी या पीले रंग के फूल भी आते हैं। इसका फल गोल और कांटेदार होता है और बीज काले-भूरे रंग के होते हैं। धतूरा औषधीय गुणों से भरपूर पौधा है। इसके पत्ते और फलों व सूखे बीजों का आयुर्वेद में बड़ा महत्व है। धतूरे के पत्ते हल्के हरे रंग व भूरे-हरे के होते हैं।

धतूरे का पौधा घर में लगाना शुभ है या नहीं

भगवान शिव का सबसे प्रिय पौधे धतूरे को घर आंगन चौक में लगाना शुभ माना जाता है। घर के आंगन में काला धतूरा समृद्धि वाला पौधा होता है, क्योंकि इस पौधे को भगवान शिव की विशेष कृपा वाला पौधा कहा गया है। इस पौधे को घर में लगाने से वैवाहिक संबंध भी मधुर बने रहते हैं। धतूरे के पौधे से घर में लगाने से घर में सुख शांति भी बनी रहती है।

धतूरे के औषधीय गुण

धतूरे के पौधे को आयुर्वेद में औषधीय गुणों की खान कहा जाता है। इस पौधे में अनेक औषधीय



गुण मौजूद है इसकी जड़ पीसकर इसमें गोमूत्र मिलाकर उस जगह पर लेप करें जहां पथरी का दर्द उठ रहा हो कुछ समय बाद ही पथरी का दर्द ठीक हो जाता है। इसके अलावा धतूरे का पौधा चर्म रोग में सबसे ज्यादा उपयोगी माना जाता है। इसके बीजों को पीसकर सरसों तेल के साथ गर्म करके तेल को चर्म रोग पर लगाने से दाद खाज खुजली की समस्याएं तुरंत ठीक हो जाती हैं।

अनेक रोगों में कारगर

धतूरे का रस बालों पर लगाने से बाल मजबूत

घर को बुरी नजर से बचाना है, तो दिवाली पर इन पत्तों से बना तोरण लगाएं, बन जाएंगे सारे काम!

दिवाली का त्योहार भारतीय संस्कृति में खास स्थान रखता है। यह रोशनी, खुशियों और समृद्धि का प्रतीक माना जाता है। इस अवसर पर घर और दुकान को सजाने का विशेष महत्व होता है। आम के पत्तों से बने तोरण को मुख्य द्वार पर सजाना, दीयों और रंगोली के साथ एक अहम परंपरा मानी जाती है। ऐसा माना जाता है कि आम के पत्तों से बने तोरण शुभता और सकारात्मक ऊर्जा का प्रतीक होते हैं।

आम के पत्तों से बने तोरण का महत्व

वास्तु शास्त्र के अनुसार, आम के पत्तों का तोरण लगाने से घर में

सकारात्मक ऊर्जा का संचार होता है। आम के पत्तों को पवित्र माना जाता है, और जब इन्हें मुख्य द्वार पर लटकाया जाता है, तो यह नकारात्मक शक्तियों को दूर रखते हैं। इससे घर में एक सुखद और शांतिपूर्ण वातावरण बना रहता है। यह नकारात्मक ऊर्जा को घर के अंदर प्रवेश करने से रोकता है, जिससे घर में शांति, समृद्धि और खुशी बनी रहती है।

घर को बुरी नजर से बचाने के लिए तोरण

आम के पत्तों से बने तोरण को बुरी नजर से बचाने का एक प्रभावी उपाय भी माना जाता है। यह न केवल घर की सजावट में चार चांद



लगाता है, बल्कि धार्मिक दृष्टि से भी महत्वपूर्ण है।

पौराणिक कथाओं के अनुसार, आम के पत्तों का तोरण लगाने से देवी-देवता प्रसन्न होते हैं और उनका आशीर्वाद प्राप्त होता है। ऐसा भी माना जाता है कि तोरण

घर के सदस्यों को सुरक्षा प्रदान करता है, और परिवार की उन्नति में सहायक होता है। वहीं दिवाली पर आम के पत्तों का तोरण लगाना सिर्फ एक सजावट नहीं, बल्कि धार्मिक और सांस्कृतिक महत्व से भी जुड़ा हुआ है।

BOOK YOUR DISPLAY CLASSIFIED ADVERTISEMENTS AT
Timings : 9 am to 7 pm
Head office
SHREE SIDDHINAYAK PUBLICATIONS
Plot No. A-23/5 & 6 2nd Floor,
APIE, Balanagar, Hyderabad - 500 037
City office
SHREE SIDDHINAYAK PUBLICATIONS
4th Floor, 19 Towers (T19),
Near Bus Stand, Ranigunj,
Secunderabad - 500 003
8688868345

शुभ लाभ
महारी भाग्यनगर
दैनिक हिन्दी शुभ लाभ, हैदराबाद, रविवार, 27 अक्टूबर, 2024

शुभ लाभ
आपकी सेवा में
शुभ लाभ से जुड़ी किसी भी समस्या या सुझाव के लिए
मो. 86888 68345 पर
संपर्क करें।

अग्रवाल शिक्षा समिति के स्नातकोत्तर छात्रों का ओरिएंटेशन कार्यक्रम सम्पन्न

हैदराबाद, 26 अक्टूबर
(शुभ लाभ ब्यूरो)।

अग्रवाल शिक्षा समिति ने अपने स्नातकोत्तर एमबीए, एमसीए एवं एमएससी के 2024-26 सत्र के विद्यार्थियों के लिए ओरिएंटेशन कार्यक्रम का आयोजन किया। इस अवसर पर अतिथि वक्ता प्रो. ए. पेंड्रीक ने विद्यार्थियों को संबोधित किया।

सभा का शुभारंभ परंपरागत तरीके से माँ सरस्वती के चित्र के समक्ष प्रज्वलन के साथ हुआ। अपने मंत्रमुग्ध करने वाले वक्तव्य में अतिथि वक्ता ने कहा कि शिक्षा अध्ययन एक ऐसा सुअवसर है जहाँ विद्यार्थी अपने जीवन में ज्ञान का भंडारण कर सकते हैं और अपने ज्ञान का उचित निवेश कर सकते हैं। यह एक ऐसा निवेश होगा जिसका फल उन्हें आजीवन प्राप्त होगा। इस पड़ाव पर उन्हें संपूर्ण समर्पण और पूरी ईमानदारी के साथ अपनी स्नातकोत्तर शिक्षा को पूर्ण करना है। यही शिक्षा उनके जीवन में भविष्य में जीविकोपार्जन का अवसर उपलब्ध कराती है। उन्होंने कहा कि वह योग्यता के आधार



पर अपना और अपने परिवार का पालन पोषण करने के लायक बन सके। वर्तमान युग चतुर्थी से भरा है। वर्तमान में ज्ञान प्राप्ति के साधन एवं पद्धति बदल गई है। हमको नए स्वरूप में अपने आपको ढालना होगा। हमें अपनी दूरदृष्टि के आधार पर लक्ष्य निर्धारित करना होगा और अपनी योजनाओं को क्रियान्वित करना होगा। हमारा भविष्य हमें स्वयं निर्मित करना है। स्वरोजगार प्राप्ति का अर्थ कदापि यह नहीं है कि हम अपने अभिभावकों का अपमान करें। हमारे माता-पिता एवं हमारे शिक्षक हमारे मार्गदर्शक एवं प्रशंसक होते हैं। सभा को संबोधित करते हुए एसडीएस कॉलेज (एमबीए) के करेस्पॉन्डेंट मुकुंदलाल अग्रवाल एवं एनबी साइन्स कॉलेज के करेस्पॉन्डेंट डॉ. ओम प्रकाश ने विद्यार्थियों का अभिवादन किया व उनके सुनहरे भविष्य की शुभकामनाएं दी। उन्होंने कहा कि शिक्षा समिति की शिक्षण संस्थानों में विद्या अध्ययन का अनुभव जीवन में हमेशा यादगार बने और भविष्य की उन्नति के लिए नींव का काम करे। अपने संदेश में समिति के मानद मंत्री सीए नवीन कुमार अग्रवाल ने कहा कि समिति अपने अध्यक्षीय संबोधन में समिति के अध्यक्ष प्रमोद कुमार केडिया ने अतिथि वक्ता प्रोफेसर की भूरि-भूरि प्रशंसा की एवं कहा कि अपने प्रभावी वक्तव्य से उन्होंने सभी को मंत्रमुग्ध कर दिया। ऐसी नवीन जानकारियां और योजनाएं बनाकर अगर हम चलें तो वास्तविक जीवन में सफलता निश्चित है।

मारवाड़ी विवाह मंच पर्ल महिला शाखा ने मिठाई बाँक्स किए वितरित



हैदराबाद, 26 अक्टूबर
(शुभ लाभ ब्यूरो)।
मारवाड़ी विवाह मंच पर्ल महिला शाखा अध्यक्ष रक्षा जैन की अध्यक्षता में राष्ट्रीय प्रकल्प आनंद स्विके लिए के तहत नल्ला बाजार स्थित गवर्नमेंट प्राइमरी स्कूल के बच्चों में दिवाली के शुभ अवसर पर मिठाई के बाँक्स वितरित किए गए।

हिंदी अध्यापकों के प्रशिक्षण के लिए आयोजित नवीकरण पाठ्यक्रम का समापन

हैदराबाद, 26 अक्टूबर
(शुभ लाभ ब्यूरो)।
केंद्रीय हिंदी संस्थान आगरा के हैदराबाद केंद्र द्वारा महाराष्ट्र राज्य के बीड जिले के माध्यमिक विद्यालय के हिंदी अध्यापकों के प्रशिक्षण के लिए 14 अक्टूबर से 26 अक्टूबर तक हैदराबाद केंद्र पर 477वें नवीकरण पाठ्यक्रम का आयोजन किया गया।

इस पाठ्यक्रम का समापन समारोह 26 अक्टूबर को संपन्न हुआ। समापन समारोह की अध्यक्षता केंद्रीय हिंदी संस्थान आगरा के निदेशक प्रो. सुनील बाबुराव कुलकर्णी ने की। मुख्य अतिथि के रूप में पूर्व समकुलपति, हैदराबाद विश्वविद्यालय, हैदराबाद प्रो. आरएस सर्राजु उपस्थित थे। इस दौरान पाठ्यक्रम संयोजक एवं क्षेत्रीय निदेशक प्रो. गंगाधर वान-डे, विशिष्ट अतिथि, डॉ. रणजीत भारती, डॉ. रचना चतुर्वेदी, अतिथि प्रबन्धक एवं कार्यालय अधीक्षक डॉ. एस. राधा मंच पर उपस्थित थे। इस नवीकरण पाठ्यक्रम में कुल 25 हिंदी अध्यापक प्रतिभागियों ने पंजीकरण कराया था।

सर्वप्रथम मंचस्थ अतिथियों ने माँ सरस्वती के समक्ष द्रौप प्रज्वलित किया। माँ सरस्वती वंदना संहान गीत व स्वागत गीत संलग्न तिवारी के सहयोग से प्रस्तुत किया गया। जिजाऊ वंदना श्री आठवले, दत्तात्रय द्वारा प्रस्तुत



की गई। इस अवसर पर आभासी मंच से प्रो. सुनील बाबुराव कुलकर्णी, निदेशक, केंद्रीय हिंदी संस्थान, आगरा ने अध्यक्षीय उद्बोधन में कहा कि मुझे पूर्ण विश्वास है कि इस नवीकरण पाठ्यक्रम के दौरान आपने जो कुछ पाया, जो कुछ सीखा, अभिव्यक्त किया, सामूहिक रूप में संपन्न किया, जो बोध आपको मिला, वह आप अपनी पाठशाला में जाकर अपने छात्रों को अवश्य देंगे। हिंदी को संपर्क भाषा से विश्व भाषा तक ले जाने का मार्ग सशक्त करने में जितना सहयोग हिंदी भाषियों का है, उससे सौ गुणा अधिक हिंदी भाषियों का रहा है। यह गौरव की बात है कि हम सब हिंदी भाषी हैं। हमें सकारात्मक सोच रखनी चाहिए। यदि आपको कुछ नया करना है, जीवन में आगे बढ़ना है, निर्माण करना, तो उस निर्माण की पहली एवं महत्वपूर्ण अनिवार्य शर्त क्या है? वह है आपको देखनी की दृष्टि सकारात्मक बनानी होगी। इस पाठ्यक्रम को आपने सकारात्मक दृष्टि से स्वीकार किया होगा और बहुत कुछ सीखने को मिला होगा। शिक्षक यदि गलती नहीं करेगा तो छात्र भी गलती नहीं करेगा। मुख्य अतिथि प्रो. आर. एस. सर्राजु, पूर्व समकुलपति, हैदराबाद विश्वविद्यालय, हैदराबाद ने अपने वक्तव्य में कहा कि- यह दौर सूचना प्रौद्योगिकी का दौर है। एनईपी का दौर है। इससे पूर्व शिक्षक एवं विद्यार्थी के बीच के संबंधों को ज्यादा ध्यान दिया जाता था। किंतु अब उन दोनों के बीच एक और आयाम जुड़ गया है- वह है टेक्नोलॉजी (प्रौद्योगिकी)। आज दुनिया कृत्रिम बुद्धि की ओर जा रही है। विशिष्ट अतिथि डॉ. रणजीत भारती ने कहा कि- जो कुछ आपने इस नवीकरण पाठ्यक्रम में सीखा है उसे सीधा अपने जीवन में लागू करें। हमें व्यक्तिनिष्ठ नहीं वस्तुनिष्ठ होना चाहिए। अतिथि प्रबन्धक रचना चतुर्वेदी ने अपने आशीर्वचन में कहा कि- जो आपने इस नवीकरण पाठ्यक्रम में सीखा है, वह आपके शिष्यों को प्राप्त होना चाहिए। डॉ. राधा ने अपने वक्तव्य में कहा कि-

यूरिका 2024: सृजन और नवाचार कार्यक्रम का आयोजन

हैदराबाद, 26 अक्टूबर
(शुभ लाभ ब्यूरो)।
सैनिकपुरी में स्थित इंडस यूनिवर्सल स्कूल में छात्रों की रचनात्मकता और नवाचार को बढ़ावा देने के लिए कार्यरत एक प्रमुख शैक्षिक संस्थान है। स्कूल की टीम, वित्त और प्रशासन विभाग के प्रमुख ई. किशन और प्रिंसिपल के.वी. नीलिमा के नेतृत्व में इस त्योहार का सफल आयोजन किया गया। यह कार्यक्रम छात्रों की प्रतिभा को उजागर करने और अभिभावकों और शिक्षकों के बीच मजबूत संबंध स्थापित करने में महत्वपूर्ण भूमिका निभाता है। छात्रों ने अपने नवीनतम परियोजनाओं और विचारों के साथ इस उत्सव में भाग लिया और सभी को आकर्षित किया। इस समारोह में मुख्य अतिथि के रूप में उपस्थित त्रिपुरा उच्च न्यायालय के न्यायाधीश टी.



अमरनाथ गौड़ ने छात्रों की प्रतिभा की विशेष प्रशंसा की और इस विविधता से भरे त्योहार के आयोजन के लिए स्कूल टीम को बधाई दी। उन्होंने स्कूल टीम की मेहनत और इस प्रकार के कार्यक्रमों के आयोजन में उनकी प्रतिबद्धता को प्रोत्साहित किया, जो छात्रों के विकास में सहायक होती है। इस कार्यक्रम में विशेष रूप से पहचान पाने वाले छात्र बी. श्रेयस ने ताइक्रांडो में अपनी अद्भुत प्रतिभा का प्रदर्शन किया। उन्होंने तीन साल की उम्र में ताइक्रांडो सीखना शुरू किया और अपनी पहली बेल्ट प्रसिद्ध तेलुगु फिल्म अभिनेता सुमन तलवार से प्राप्त की। वर्तमान में, उनके पास कुक्विनोन ताइक्रांडो में पहला डान है और उन्होंने अद्भुत विश्व रिकॉर्ड भी बनाया है। इस कार्यक्रम में बी. श्रेयस ने 30 सेकंड में 100 स्पीड किक्स करके अद्भुत विश्व रिकॉर्ड बनाया। उन्होंने नचक पूम्से प्रदर्शन में भी अपने कौशल का प्रदर्शन किया, जो ताइक्रांडो में उनकी विशेषता को दर्शाता है। इस कौशल को देखकर न्यायाधीश ने उनकी सराहना की।



कश्मीर से कन्याकुमारी तक हिंदू असुरक्षित : गोपाल राय

जमुना पाठक महिला मोर्चा की राष्ट्रीय अध्यक्ष नियुक्त



हैदराबाद, 26 अक्टूबर
(शुभ लाभ ब्यूरो)।
विश्व हिंदू रक्षा परिषद के राष्ट्रीय अध्यक्ष गोपाल राय ने कश्मीर से लेकर कन्याकुमारी और फिर हैदराबाद में हिंदू विरोधी घटनाओं पर कड़ी प्रतिक्रिया व्यक्त की है। हैदराबाद में आयोजित एक संवादादाता सम्मेलन को संबोधित करते हुए श्री राय ने कहा कि पहले कश्मीर, फिर बंगाल, उसके बाद केरल और अब हैदराबाद हिंदुत्व और भारत विरोध का केंद्र बन गया है। देश के विभिन्न हिस्सों में हिंदुओं और मंदिरों पर हमले बढ़ते जा रहे हैं, जो कि एक चिंता का विषय है।

गोपाल राय ने बताया कि वह इस बढ़ते हिंदू विरोध के प्रति देशभर के हिंदुओं को जागरूक करने के लिए अभियान पर निकले हैं। उन्होंने कहा कि उनके इस अभियान का उद्देश्य है कि हिंदू समाज एकजुट होकर इन चुनौतियों का सामना करे और अपने अधिकारों की रक्षा के लिए संगठित होकर आगे बढ़े। श्री राय ने देश भर के मीडिया कार्मियों से भी आग्रह किया कि वे देश-विदेश में हिंदुओं पर बढ़ते अत्याचार को जन-जन तक ले जाने में संगठन की मदद करें। हिंदू

गीत चांदनी की मूल्यांकन कवि गोष्ठी आज

हैदराबाद, 26 अक्टूबर
(शुभ लाभ ब्यूरो)।
नगरद्वय के कवियों की सक्रिय और लोकप्रिय संस्था गीत चांदनी पुस्तकालय और शोध संस्थान हैदराबाद की प्रतिमास अंतिम रविवार को आयोजित होने वाली मूल्यांकन कवि गोष्ठी क्रम-324 का आयोजन रविवार, 27 अक्टूबर को दोपहर 1 बजे से नामपल्ली स्थित हिंदी प्रचार सभा के सभा कक्ष में संपन्न होगा। मिलिंद प्रकाश के संचालक व हिंदी सेवी श्रुतिकान्त भारती, राज्य कर्मचारी जीवन बीमा निगम के सेवानिवृत्त वरिष्ठ राजभाषा अधिकारी ठाकुर दिनेश सिंह और गीत चांदनी के अध्यक्ष व विजय ने सजा व तर्कनीय सहयोग किया तिवारी, सदीप कुमार व शोख मस्तान वली ने दिया।

